

# तीन दिवसीय सौर उर्जा सेमिनार कार्यक्रम का हुआ समापन



महेंद्रगढ़ | सौर उर्जा के महत्व के बारे में विद्यार्थियों को जागरूक करते के लिए कृष्णा पब्लिक स्कूल गुढ़ा में आयोजित दिन दिवसीय सौर उर्जा सेमिनार का गुरुवार को समापन किया गया। जानकारी देते हुए संस्था के चेयरमैन बलदेव कृष्ण ने कहा कि यह कार्यक्रम अद्वितीय फाउंडेशन द्वारा आयोजित किया गया था। कार्यक्रम के दौरान अद्वितीय फाउंडेशन के प्रेसीडेंट चंद्रमोली चंद्र शंकर व प्रकाश कुमार चंद्रम प्रभारी ने शिक्षकों व उपस्थित विद्यार्थियों को भारत में आज के समय में सौर उर्जा की आवश्यकता, देश में सौर उर्जा को सुचारू रूप से जारी रखने तथा सौर उर्जा लगाने पर भारत सरकार द्वारा मिलने वाली सुविधाओं के बारे में विस्तार पूर्वक जानकारी दी। इस मौके पर विद्यालय की प्राचार्य रेखा छाबड़ा ने कहा कि कृष्णा पब्लिक स्कूल सौर उर्जा के लिए प्रयोगशाला संचालित करवाने वाला क्षेत्र का पहला विद्यालय है। उन्होंने एनजीओ के प्रेसीडेंट का स्कूल में पहुंचने के लिए धन्यवाद दिया। कार्यक्रम में अंत में विद्यालय के निदेशक गुलशन छाबड़ा ने सभी विद्यार्थियों को प्रशस्ति पत्र देकर सम्मानित किया।